

जोधपुर, 28 मार्च ।

नगरनिगम की ओर से राजस्व बढ़ाने को लेकर किए जा रहे प्रयास अब रंग लाने लगे हैं और मंगलवार को निगम को 1 करोड़ 58 लाख 24 हजार 470 रूपए की आय हुई। निगम उपायुक्त कृष्णपालसिंह ने बताया कि निगम के सभी अधिकारी एवं कर्मचारी सामुहिक प्रयास कर रहे हैं और इसके परिणाम भी सकारात्मक सामने आए हैं। सिंह ने बताया कि 20 लाख 29 हजार 623 रूपए, सूरसागर जोन से 36 लाख 226 रूपए और सिटी जोन से 89 लाख 39 हजार 851 रूपए का राजस्व एकत्रित किया गया। केपीसिंह ने बताया कि मंगलवार को चेटीचंड के अवकाश के बावजूद निगम कार्यालय खुला रहेगा और आमजन अपना बकाया टैक्स जमा करा सकेंगे।

आदर्श विद्या मंदिर ने आदर्श उदाहरण किया पेश

निगम की ओर से राजस्व एकत्रित करने के लिए हर संभव प्रयास किए जा रहे हैं और कई जगहों पर कड़े कदम भी उठाने पड़ रहे हैं वही दूसरी ओर शहर में संचालित आदर्श विद्या मंदिर शिक्षण संस्थान ने आदर्श उदाहरण प्रस्तुत किया है। महापौर घनश्याम ओझा ने बताया कि आदर्श विद्या मंदिर के 18 शैक्षणिक संस्थान शहर में संचालित हो रहे हैं और सभी शैक्षणिक संस्थानों में हर वर्ग के बच्चे अध्ययन करते हैं। संस्था की ओर से इन विद्यार्थियों से नाम मात्र का शुल्क लिया जाता है लेकिन इसके बावजूद जब निगम की ओर से संस्था को 31 लाख 96 हजार 479 रूपए के यूडी टैक्स का बिल दिया तो संस्था के पदाधिकारियों ने आगे आकर निगम कार्यालय में आकर महापौर घनश्याम ओझा को 31 लाख 96 हजार 479 रूपए का चैक दिया। महापौर ओझा ने संस्थान के पदाधिकारियों को आभार व्यक्त करते हुए कहा कि अन्य संस्थाओं को भी इनसे प्रेरणा लेकर अपना बकाया यूडी टैक्स जमा करवाकर शहर के विकास में अपनी भागीदारी निभानी चाहिए। निगम की ओर से निगम उपायुक्त मोहनसिंह एवं निगम उपायुक्त केपीसिंह ने यह चैक लिया। इसी प्रकार लायन्स क्लब वेस्ट ने 3 लाख 85 हजार 252 रूपए, सारस्त्व समाज ने 1 लाख 70 हजार 732 रूपए का और लायन्स क्लब मरुधरा ने 30212 रूपए का यूडी टैक्स जमा करवाकर सकारात्मक पहल की है।

फोटो:— महापौर घनश्याम ओझा को बकाया यूडी टैक्स का चैक सौंपते आदर्श विद्या मंदिर संस्थान के पदाधिकारी ।

